

जिल्हा कौशल्य विकास, रोजगार व उद्योजकता मार्गदर्शन केंद्र, ठाणेचे रुपांतर मॉडेल करिअर सेंटर, ठाणे मध्ये करण्यास प्रशासकीय मान्यता देणेबाबत आणि त्याकरीता निधी वितरीत करणेबाबत.

महाराष्ट्र शासन
कौशल्य विकास, रोजगार व उद्योजकता विभाग
शासन निर्णय क्रमांक: कौविउ-२०१९/प्र.क्र.११८/रोस्वरो-१
४३५, ४ था मजला, मंत्रालय विस्तार, मादाम कामा मार्ग,
हुतात्मा राजगुरु चौक, मुंबई-४०० ०३२
तारीख: ९ डिसेंबर, २०२०.

वाचा -

- १) आयुक्त, कौशल्य विकास, रोजगार व उद्योजकता संचालनालय यांचे पत्र क्र.कौविरोवउसं- ९/मॉकसे-ठाणे/६०६४, दि. २८.०८.२०१९,
- २) रोजगार महानिदेशालय, श्रम व रोजगार मंत्रालय, भारत सरकार यांचे पत्र क्र.DGE-G-११०११/०१/२०१८-NCS-MCC/१०० more (Thane) दि.११.०७.२०१९ व दि.२१.०९.२०२०.

प्रस्तावना -

देशातील युवकांच्या भविष्यातील प्रगतीच्या दृष्टीने त्यांनी उत्तम कौशल्य प्राप्त करून घेऊन सुयोग्य रोजगाराची (Career) निवड करावी यादृष्टीने केंद्र शासनाद्वारे उभरत्या युवाशक्तीच्या रोजगारविषयक मार्गदर्शनावर (Career Counselling) विशेषत्वाने लक्ष केंद्रीत करण्यात आले आहे रोजगार महानिदेशालय (DGE) तसेच श्रम व रोजगार मंत्रालय यांच्यामार्फत “राष्ट्रीय करिअर सेवा” (National Career Service) ही योजना मंजूर करण्यात आलेली आहे. सदर योजनेंतर्गत रोजगार विषयक विविध सेवा पुरविण्याचे प्रयोजन आहे. त्याअंतर्गत केंद्र शासनाद्वारे प्रत्येक राज्यामध्ये सर्वसमावेशक असे “मॉडेल करिअर सेंटर” स्थापन करण्याचे प्रस्तावित आहे. या “मॉडेल करिअर सेंटर”मार्फत कौशल्यावर आधारीत रोजगारांच्या संधीचा / मागणीचा शोध घेवून युवावर्गातील प्रशिक्षणार्थींना त्यांच्या कल- क्षमतेनुसार प्रशिक्षण तसेच रोजगाराच्या संधीबाबत मार्गदर्शन करण्यात येणार आहे, तसेच संबंधितांना रोजगार मिळण्यासाठी नियोक्त्यांच्या संपर्कात आणण्यात येणार आहे. या योजनेअंतर्गत केंद्र शासनाने प्रत्येक राज्यात किमान एका रोजगार मार्गदर्शन केंद्राचे रुपांतर “मॉडेल करिअर सेंटर” मध्ये करण्याचे निश्चित केले असून, महाराष्ट्र राज्यात यवतमाळ जिल्ह्यातील कौशल्य विकास, रोजगार व उद्योजकता मार्गदर्शन केंद्राची निवड करण्यात आली होती. त्याअनुषंगाने दि. २०.१.२०१६ च्या शासन निर्णयान्वये त्यास शासन मान्यता देखील देण्यात आली आहे. आता केंद्र शासनाच्या श्रम व रोजगार मंत्रालय, रोजगार महासंचालनालयाच्या संदर्भ क्र.२ येथे नमूद दि.११.०७.२०१९ च्या पत्रानुसार "जिल्हा कौशल्य विकास, रोजगार व उद्योजकता मार्गदर्शन केंद्र, ठाणे"चे रुपांतर “मॉडेल करिअर सेंटर” मध्ये करण्यास केंद्र शासनाने मंजूरी दिली असून त्याकरीता रु. ४१,३२,०००/- (रुपये एक्केचाळीस लाख बत्तीस हजार फक्त) इतका निधी मंजूर केला आहे व प्रथम टप्प्यात त्यापैकी ६०% म्हणजेच रु. २४,७९,२००/- (रु. चोवीस लाख एकोणऐंशी हजार दोनशे फक्त) इतके अनुदान वितरीत करण्यात आले आहे. तसेच सदरचा रु. २४,७९,२००/- (रु. चोवीस लाख एकोणऐंशी हजार दोनशे फक्त) हा निधी वित्तीय वर्ष २०२०-२१ मध्ये खर्च करण्यास केंद्र शासनाच्या श्रम व रोजगार मंत्रालय, रोजगार महासंचालनालयाच्या संदर्भ क्र.२ येथे नमूद दि.२१.०९.२०२० च्या पत्रानुसार मान्यता देण्यात आली आहे. केंद्र शासनाच्या या निर्णयाच्या अनुषंगाने जिल्हा कौशल्य विकास, रोजगार व उद्योजकता मार्गदर्शन केंद्र, ठाणेचे रुपांतर “मॉडेल करिअर सेंटर” मध्ये करण्यास प्रशासकीय मान्यता देण्याची बाब शासनाच्या विचाराधीन होती व त्यानुसार खालील प्रमाणे निर्णय घेण्यात येत आहे.

शासन निर्णय-

केंद्र शासनाच्या रोजगार महानिदेशालय (DGE), श्रम व रोजगार मंत्रालय यांच्यामार्फत राबविण्यात येणाऱ्या “ राष्ट्रीय करिअर सेवा (National Career Service) ” या योजनेअंतर्गत केंद्र शासनाने दिलेल्या मंजूरीनुसार राज्यातील ठाणे जिल्ह्यामधील जिल्हा कौशल्य विकास, रोजगार व उद्योजकता मार्गदर्शन केंद्राचे रुपांतर “मॉडेल करिअर सेंटर” मध्ये करण्यास या शासन निर्णयान्वये प्रशासकीय मान्यता देण्यात येत आहे.

२. राज्यात स्थापन करावयाच्या “मॉडेल करिअर सेंटर” या योजनेचा उद्देश, मॉडेल करिअर सेंटरद्वारे पुरविण्यात येणाऱ्या सेवा, योजनेतील केंद्र शासनाचा सहभाग, राज्य शासनाचा सहभाग इ.बाबतचा सविस्तर तपशील पुढील नमूद विवरणपत्रानुसार आहे:-

अ. क्र.	मुद्द्यांचे नाव	मुद्द्यांबाबत सविस्तर माहिती
१.	योजनेचे नाव व अंमलबजावणीचे ठिकाण	महाराष्ट्र राज्यातील ठाणे जिल्हा कौशल्य विकास, रोजगार व उद्योजकता मार्गदर्शन केंद्राचे रुपांतर “मॉडेल करिअर सेंटर” मध्ये करणे.
२.	योजनेचा उद्देश	ग्रामीण, स्थानिक तसेच निमशहरी भागातील रोजगार इच्छुक उमेदवारांना रोजगाराच्या संधी, तंत्रज्ञानाचा वापर करून समुपदेशन आणि प्रशिक्षण पारदर्शीरित्या व प्रभावी पद्धतीने उपलब्ध करून देणे.
३.	करिअर सेंटरमार्फत देण्यात येणाऱ्या सेवा	१. रोजगार बाजार क्षेत्राचा अभ्यास करून रोजगारांच्या संधीचे अंदाज वर्तविणे. २. उमेदवारांना त्यांचे कौशल्य, स्वारस्य आणि मागणीचा विचार करून समुपदेशन करणे. ३. मनुष्यबळाच्या मागणीनुसार, रोजगारक्षम व कौशल्ययुक्त मनुष्यबळाची सांगड घालणे. ४. केंद्रमार्फत पुरविण्यात येणाऱ्या विविध सेवा सुविधांचा विविध मार्गाने प्रचार व प्रसिध्दी करणे.
४.	मॉडेल करिअर सेंटर अंतर्गत केंद्र शासनाचा सहभाग	१. करिअर सेंटर स्थापन करण्याकरिता करिअर समुपदेशकाची (कौशल्य विकास, रोजगार व उद्योजकता अधिकारी) विविध प्रशिक्षणाद्वारे क्षमता बांधणी करणे. २. उमेदवारांचे व्यवसाय समुपदेशन करण्याच्या दृष्टीने अधिका-यांना सहाय्य करण्यासाठी मूल्यमापन किट व हिंदी आणि स्थानिक भाषेतील अन्य संदर्भ साहित्य उपलब्ध करून देणे. प्रमाणित कार्यपद्धती, मानसशास्त्रीय मूल्यमापन व अभिक्षमता चाचण्या, मूल्यमापन कीट, वांरवार विचारले जाणारे प्रश्नसंच, रोजगार निवडीसंदर्भात द्रुकश्राव्य साहित्य इ. उपलब्ध करून देणे. ३. स्थानिक स्तरावर रोजगार मेळावे आयोजित करण्यासंदर्भातील आदर्श कार्यपद्धती, स्थानिक उद्योजकांची सूची इ. मोबाईल व्हॅनसाठी जाहिराती अंतर्भूत असलेल्या मार्गदर्शन सूचना, सदरची सेवा जास्तीत जास्त लोकांपर्यंत पोहोचण्याकरिता आदर्श कार्यपद्धती यासारखी संसाधने (tools) व सहाय्य उपलब्ध करून देणे.

अ. क्र.	मुद्द्यांचे नाव	मुद्द्यांबाबत सविस्तर माहिती
		<p>४.मॉडेल करिअर सेंटरची स्थापना करणेकरिता सर्व प्रकारचे सहाय्य व मार्गदर्शन करणे.</p> <p>५.तरुण व्यावसायिक तज्ञाची (Young professional & Counsellor) मदत तीन वर्षाकरिता उपलब्ध करून देणे. सदरचे तरुण व्यावसायिक तज्ञ संबंधित मॉडेल करिअर सेंटर च्या कार्यक्षमतेबाबत नियमितरित्या अहवाल सादर करतील व तो सर्व सहभाग धारकांना उपलब्ध करून देतील.</p> <p>६.मॉडेल करिअर सेंटरसाठी नॅशनल करिअर सर्विसेस पोर्टल उपलब्ध करून या वेबपोर्टलच्या माध्यमातून माहिती उपलब्ध करून देणे .</p> <p>७.कॉल सेंटर व हेल्प डेस्क सेवा अंतर्गत राष्ट्रीय स्तरावरील दूरध्वनी क्रमांक रोजगार इच्छुक व करिअर घडवू इच्छिणा-या उमेदवारांकरिता उपलब्ध करून देणे.</p> <p>८.केंद्र शासनाच्या विविध योजना यांची माहिती रोजगार इच्छुक उमेदवारांना पुरविणे.</p>
५.	राज्य शासनाची भूमिका व सहभाग	<p>१.मॉडेल करिअर सेंटर स्थापन करून ते भविष्यात कार्यरत राहण्याच्या दृष्टीने राज्य शासनाकडून व्यवस्थापन करण्यात येईल.</p> <p>२. आवश्यक तो निधी उपलब्ध करून देण्यात येईल.</p> <p>३. सहायक आयुक्त, जिल्हा कौशल्य विकास, रोजगार व उद्योजकता मार्गदर्शन केंद्र, ठाणे जिल्हा हे ठाणे जिल्ह्यात या योजनेची अंमलबजावणी करतील.</p> <p>४. उप आयुक्त, कौशल्य विकास,रोजगार व उद्योजकता आयुक्तालय हे आवश्यकतेनुसार सहायक आयुक्त, जिल्हा ठाणे यांना निधी उपलब्ध करून देतील व सदर निधीकरिता सहायक संचालक (लेखा) कौशल्य विकास, रोजगार व उद्योजकता आयुक्तालय हे आहरण व संवितरण अधिकारी राहतील.</p> <p>५. आयुक्त, कौशल्य विकास, रोजगार व उद्योजकता आयुक्तालय हे या योजनेचा वेळोवेळी आढावा घेतील व संनियंत्रण करतील व आवश्यक मनुष्यबळ उपलब्ध करून देतील.</p>
६.	आढावा व देखरेख सनियंत्रण	<p>योजनेच्या यशस्वितेचा निकष हा किती उमेदवारांचे मूल्यमापन झाले, अभिक्षमता चाचणी झाली, समुपदेशन झाले, किती शाळांमध्ये समुपदेशन कार्यक्रम आयोजित करण्यात आला, किती रोजगार मेळावे झाले, किती क्षेत्रीय उपक्रम (Outreach Activities) आयोजित केले, किती रिक्तपदे प्राप्त करून घेतली, कितीजणांना रोजगार प्राप्त झाला, रोजगारांच्या संधी प्राप्त झाल्या यावर अवलंबून राहिल.</p> <p>मॉडेल करिअर सेंटरच्या प्रगतीचा आढावा तसेच देखरेख नॅशनल करिअर सेंटर या वेबपोर्टल मार्फत वेळोवेळी करण्यात येईल.</p>
७.	मॉडेल करिअर सेंटरसाठी मनुष्यबळाचे	<p>मॉडेल करिअर सेंटर साठी नव्याने पद निर्मिती करण्यात येणार नाही. जिल्हा कौशल्य विकास, रोजगार व उद्योजकता मार्गदर्शन केंद्र, ठाणे येथे कार्यरत असलेले अधिकारी/कर्मचारी मॉडेल करिअर सेंटरचे कामकाज पाहतील.</p>

अ. क्र.	मुद्द्यांचे नाव	मुद्द्यांबाबत सविस्तर माहिती
	नियोजन	सदर योजनेअंतर्गत एका व्यावसायिक तज्ञ/समुपदेशक यांच्या सेवा केंद्र शासनाच्या रोजगार व प्रशिक्षण महानिदेशालय (DGE&T) यांचेकडून उपलब्ध करून देण्यात येतील.
८.	आर्थिक नियोजन	ठाणे जिल्ह्यात मॉडेल करिअर सेंटर सुरु करण्यासाठी केंद्र शासनाकडून सन २०१९-२०२० या आर्थिक वर्षात रु. ४१,३२,०००/- (रुपये एकेचाळीस लाख बत्तीस हजार फक्त) एवढे आर्थिक सहाय्य मंजूर करण्यात आले आहे. मंजूर रक्कमेतील ६०% रक्कम म्हणजे रु. २४,७९,२००/- (रु. चौवीस लाख एकोणऐंशी हजार दोनशे फक्त) केंद्र शासनाच्या श्रम व रोजगार मंत्रालयाच्या दि. ११.०७.२०१९ च्या पत्रान्वये वितरीत करण्यास मंजूरी देण्यात आली आहे. उर्वरीत रक्कम दुस-या हप्त्यात २०% व तिस-या हप्त्यामध्ये २०% अशा पध्दतीने वितरीत करण्यात येईल. यासंदर्भात DGE&T यांनी दि.१०.१२.२०१४ रोजीच्या आदेशान्वये तसेच वेळोवेळी निर्गमित केलेल्या आदेशामधील मार्गदर्शक सूचनांचे पालन करण्यात यावे.
९.	योजनांतर्गत खरेदी	या योजनेतर्गत करावयाची खरेदी ही राज्य शासनाच्या प्रचलित नियमानुसार व कार्यपध्दतीचा अवलंब करून करण्यात येईल. तसेच याविषयीचे कार्यालयीन आदेश निर्गमित करणे, देयके अदा करणे व इतर संबंधित सर्व कामकाज आयुक्त, कौशल्य विकास, रोजगार व उद्योजकता आयुक्तालय यांच्यामार्फत पार पाडले जाईल.
१०	योजनेची पुढील कृती	आयुक्त, कौशल्य विकास, रोजगार व उद्योजकता आयुक्तालय हे सदर योजनेचा आढावा घेऊन त्याबाबतचा अहवाल राज्य शासनास सादर करतील व तदनंतर सदर मॉडेल करिअर सेंटर पुढील वर्षासाठी चालू ठेवण्यासाठी आवश्यक निधी शासनाकडून उपलब्ध करून देण्यात येईल.

३. “मॉडेल करिअर सेंटर” स्थापन करणे, ही योजना राबविण्यासाठी मागणी क्र. झेडए- ०२, प्रधान लेखाशीर्ष २२३०- कामगार व सेवायोजन, ०२ सेवायोजन सेवा, (००१) संचालन व प्रशासन, (०१) कौशल्य विकास, रोजगार व संचालनालय (सेवायोजन संचालनालय), (०१)(१०) मॉडेल करिअर सेंटर (२२३०ए०११) (योजनांतर्गत) ३१, सहायक अनुदाने (वेतनेत्तर) हे लेखाशीर्ष उपलब्ध आहे. या लेखाशीर्षाखाली वेळोवेळी मंजूर व वितरीत केलेला निधी खर्ची टाकण्यात यावा.

४. “मॉडेल करिअर सेंटर, ठाणे” कार्यान्वीत करण्यासाठी केंद्र शासनाकडून रुपये ४१,३२,०००/- (रुपये एकेचाळीस लक्ष बत्तीस हजार फक्त) इतके अनुदान मंजूर केले असून, या मंजूर अनुदानाच्या ६०% म्हणजेच रु. २४,७९,२००/- (रुपये चौवीस लक्ष एकोणसत्तर हजार दोनशे फक्त) इतक्या अनुदानाचा पहिला हप्ता केंद्र शासनाकडून वितरीत करण्यात आला आहे. वित्त विभागाच्या अर्थोपाय कक्षाने त्यांचा अनौपचारिक संदर्भ क्र.३३८/अर्थोपाय, दि.२०.०९.२०१९ अन्वये दिलेल्या अभिप्रायानुसार रु. २४,७९,२००/- (रुपये चौवीस लक्ष एकोणसत्तर हजार दोनशे फक्त) इतका निधी दि.२२.०७.२०१९ रोजी राज्याच्या एकत्रित निधीत जमा झाला आहे. सबब, “मॉडेल करिअर सेंटर, ठाणे” कार्यान्वीत करण्यासाठी पहिल्या टप्प्यात रु. २४,७९,२००/- (रुपये चौवीस लक्ष एकोणसत्तर हजार दोनशे फक्त) इतका निधी वितरीत करण्यात येत आहे. तरी, सदर योजना राबविण्यासाठी येणारा खर्च उपरोक्त लेखाशीर्षाखाली खर्ची टाकण्यात यावा व मंजूर अनुदानातून भागविण्यात यावा.

५. सदर शासन निर्णय नियोजन विभागाच्या सहमतीने व त्यांचा अनौपचारिक संदर्भ क्र.२०२/१४७१, दि.०४.११.२०२० आणि वित्त विभागाच्या सहमतीने व त्यांचा अनौपचारिक संदर्भ क्र.१८५/व्यय-६, दि.२४.११.२०२० तसेच वित्त विभाग शासन निर्णय क्र. विअप्र २०१३/प्र.क्र.३०/१३/विनियम, भाग-२, दि. १७ एप्रिल, २०१५ मधील वित्तीय अधिकार नियम पुस्तिका, १९७८, भाग-पहिला, उप विभाग-तीन अ.क्र.४, परिच्छेद क्र. २७ (२) (अ) अन्वये प्रशासकीय विभागास प्रदान केलेल्या अधिकारान्वये निर्गमित करण्यात येत आहे.

६. मॉडेल करिअर सेंटर, ठाणे द्वारे करण्यात येणाऱ्या समुपदेशनाची माहिती (Counselling Data) "mahaswayam.gov.in" या संकेतस्थळावर भरण्यात यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२०१२०९१७३९३९७२०३ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ब.शे. मांडवे)

उप सचिव, महाराष्ट्र शासन

प्रत,

१. मा.राज्यपालांचे सचिव, राज भवन, मलबार हिल, मुंबई.
२. मा. अध्यक्ष, महाराष्ट्र विधानसभा यांचे प्रधान सचिव, विधानभवन, मुंबई.
३. मा.सभापती, महाराष्ट्र विधानपरिषद यांचे प्रधान सचिव, विधानभवन, मुंबई.
४. मा.मुख्यमंत्री यांचे प्रधान सचिव, मंत्रालय, मुंबई.
५. सर्व मंत्री/राज्यमंत्री यांचे खाजगी सचिव, मंत्रालय, मुंबई.
६. सर्व विधानमंडळ सदस्य
७. मा.मुख्य सचिव, महाराष्ट्र शासन, मंत्रालय, मुंबई
८. महालेखापाल (लेखा व लेखापरीक्षा) मुंबई/ नागपूर
९. अवर सचिव, MMPcell, रोजगार महानिदेशालय, श्रम व रोजगार मंत्रालय, भारत सरकार, ३/१० जाम नगर हाऊस, शहाजहान रोड, नवी दिल्ली-११ ००११
१०. आयुक्त, कौशल्य विकास, रोजगार व उद्योजकता आयुक्तालय, कोकणभवन, नवी मुंबई
११. सहायक आयुक्त, जिल्हा कौशल्य विकास, रोजगार व उद्योजकता मार्गदर्शन केंद्र, ठाणे
१२. कार्यासन अधिकारी (१४७१), नियोजन विभाग, मंत्रालय, मुंबई
१३. कार्यासन अधिकारी, (व्यय-६) वित्त विभाग, मंत्रालय, मुंबई
१४. कार्यासन अधिकारी (रोस्वरो-२), कौशल्य विकास, रोजगार व उद्योजकता विभाग, मंत्रालय, मुंबई
१५. निवडनस्ती (रोस्वरो-१)